


ករណីលោកប៉ែន សុវណ្ណ



ករណី លោក ប៉ែន សុវណ្ណ

ការទទួលស្គាល់ថ្ងៃទី៧ មករា ឆ្នាំ ១៩៧៩ ជានិរន្តរ៍ដោះជាតិខ្មែរ ពីរបប ប្រល័យពូជសាសន៍ នៃកងទ័ពយួន នៅស្រុកខ្មែរ គឺជាការទទួលស្គាល់ សាធារណរដ្ឋប្រជាមានិតុកម្ពុជា បង្កើតដោយយួន ជារដ្ឋខ្មែរមួយស្របច្បាប់ ក្នុងចំណោមរដ្ឋដទៃទៀតមាននៅស្រុកខ្មែរ។ រដ្ឋដែលយួនបង្កើតនេះ គ្មានការទទួលស្គាល់ពីសំណាក់អង្គការសហប្រជាជាតិ រស់មានជីវិតដោយសារកងទ័ពយួន ជាអ្នកចិញ្ចឹមបីបាច់ថែរក្សា សំរាប់តែបំរើនយោបាយយួន ហើយ មើលងាយប្រជាជនខ្មែរ ដែលជា ប្រជាជន មានប្រវត្តិសាស្ត្រច្បាស់លាស់ ទុកជា ជាតិពិន្ទុ តែប៉ុណ្ណោះ ក្នុងចំណោមជាតិពិន្ទុមាននៅស្រុកខ្មែរ ដូចមានសរសេរ នៅក្នុងសៀវភៅមានចំណងជើងថា «សង្គ្រាមមិនប្រកាសប្រឆាំងនឹងសាធារណរដ្ឋប្រជាមានិតុកម្ពុជា» ផ្សាយចេញពី ទីស្តីការរដ្ឋមន្ត្រីក្រសួងការបរទេស ជាភាសាបារាំងនៅឆ្នាំ១៩៨៥¹។ លោក ប៉ែន

1 Il convient de préciser tout d'abord une question de terminologie qui étonne et dérouté parfois certaines personnes s'intéressant au Kampuchéa « Kampuchéa » est reprise du terme traditionnel dont la transcription en français est « Cambodge », en anglais « Cambodia » ... Jusqu'en mars 1970, le pays se dénommait Royaume du Cambodge. Sous le régime de Lon Nol, il prit le nom République Khmère (1970-avril 1975). Le régime de génocide de Pol Pot le changea en Kampuchéa Démocratique

ករណីលោកប៉ែនសុវណ្ណ

សុវណ្ណ, ចាន់ ស៊ី និង ហ៊ុន សែន មានងារជានាយករដ្ឋមន្ត្រីនៅ ក្នុងសាធារណរដ្ឋប្រជាមានិតុកម្ពុជា មិនអាចទុកជានាយករដ្ឋ មន្ត្រីស្របច្បាប់ជាតិខ្មែរបាននោះឡើយ។ ហេតុនេះឯង គេមិន អាចនិយាយឬសរសេរថា សពលោក ប៉ែន សុវណ្ណ ជាអតីត នាយករដ្ឋមន្ត្រី នៃព្រះរាជាណាចក្រខ្មែរបាននោះទេ ហើយគាត់ ក៏មិនមែនជាបិតានៃថ្ងៃទី៧ មករា នោះដែរ។ បើចង់អោយ កិត្តិយសដល់លោក ប៉ែន សុវណ្ណ វាមានចំណុចផ្សេងដែលនឹង អាចលើកវាយកបង្ហាញបាន តែទោះបីយ៉ាងណាក៏វាមិនដាច់ ខាតបាននោះដែរ ព្រោះថានរណាម្នាក់ក៏ដោយ ដែលយកឈ្មោះ ខ្លួនទៅភ្ជាប់នឹងថ្ងៃទី៧ មករា គឺច្បាស់ជាក្លាយជាប្រធានបទ នៃការជជែករកខុសត្រូវមិនចេះចប់ ព្រោះនៅក្នុងវិស័យមតិ ខ្មែរលើថ្ងៃទី៧ មករា គ្មានការព្រមព្រៀងរវាងគ្នានោះឡើយ ដ្បិតប្រភពនៃថ្ងៃទី៧ មករា វាចេញពីការប្រព្រឹត្តអំពើឈ្លានពាន ពី សំណាក់យួនមកលើស្រុកខ្មែរ។

(avril 1975-Janvier 1979). Depuis la victoire du 7 janvier 1979 jusqu'à l'heure actuelle, le pays prit le nom de République Populaire Du Kampuchéa (R.PK.). Les Khmers ne constituent que l'une des ethnies du Kampuchéa, bien que largement majoritaire dans le pays. Il est donc plus exact d'employer le terme « peuple kampuchéen » plutôt que le terme « peuple khmer ». Dans ce livre comme ailleurs, le terme « réactionnaires khmers » se réfère plus spécialement aux trois factions khmères du « gouvernement de coalition du Kampuchéa démocratique ».

ករណីលោកប៉ែនសុវណ្ណ

ខ្មែរអ្នករងគ្រោះក្នុងរបបខ្មែរក្រហម

តែបើគ្មានថ្ងៃទី ៧ មករា គេអាចសួរថា តើវាសនា នៃប្រជាពលរដ្ឋខ្មែរ វាលុះភាពបែបណា ?

ថ្ងៃទី៧ មករា ឆ្នាំ ១៩៧៩ ជាការរំដោះខ្លួន ចេញពីអវិនិច្ឆ័យ² រស់នៅក្នុងរបបគ្មានធាតុជាមនុស្ស ព្រោះមានអំណាច សម្លាប់មនុស្សលោក ដើម្បីបំប្រើវិញ្ញាណអាក្រក់។ របបនេះ ជារដ្ឋខ្មែរពេញច្បាប់ ទទួលស្គាល់ដោយអង្គការសហប្រជាជាតិ ត្រូវមានកាតព្វកិច្ចខ្លួនជាអ្នកការពារប្រជាពលរដ្ឋ ការពារអធិបតេយ្យភាពជាតិ និង បូរណភាពដែនដីខ្មែរ ដូច្នោះមិនអាច ដូចមានខ្មែរមួយចំនួន មានវិស័យមតិថា ជនយោធាកម្ពុជា មានកើតឡើងនៅក្នុងរដ្ឋ កម្ពុជាប្រជាធិបតេយ្យ ជាល្បិចយួនកុម្មុយនិស្ត ដើម្បី សម្លាប់ខ្មែរនោះឡើយ។ បើលើកយកលេសនេះសំរាប់ការពារខ្លួនដូចលោក នួន ជា អតីតអ្នកដឹកនាំរដ្ឋកម្ពុជា និងបក្សកុម្មុយនិស្តខ្មែរ គឺវារិតតែបង្ហាញបន្ថែម នូវគំនិតស្រាលរបស់គាត់ក្នុងឋានៈជា អ្នកដឹកនាំផង និងជា បញ្ជាវន្តផង ព្រោះថា គ្មាននរណា ឬ អង្គការណាមួយ ស្គាល់មារយាទយួនកុម្មុយនិស្តជាងបក្សកុម្មុយនិស្តខ្មែរនោះឡើយ ដ្បិតបក្សនេះធ្លាប់បានធ្វើសហការជិតស្និទ្ធជាបក្សកុម្មុយនិស្តយួន ដូច្នោះបើ

² អវិនិច្ឆ័យ; ការឈឺចាប់ក្នុងកាយនិងចិត្ត។

ករណីលោកប៉ែនសុវណ្ណ

ចាញ់បោកសត្រូវដោយស្គាល់សត្រូវច្បាស់ គឺជាកំហុសមិនអាច
 ដោះទោសបាននោះឡើយ ព្រោះវាជាគុរុទោស^៣ នៃការទទួល
 ខុសត្រូវរបស់អ្នកដឹកនាំ មានបន្ទុកលើកិច្ចការជាតិ ដែលត្រូវ
 មានសតិមន្ត^៤ ដោយការប្រុងប្រយ័ត្ន គិតយល់ដឹងជាស្រេច
 អំពីល្បិចកលសត្រូវ។ បើជាបញ្ហានៃ ការលើកយកលេសយួននេះ
 វាជាការបន្ថោកបញ្ហាខ្លួនឯងតែប៉ុណ្ណោះ ព្រោះអ្នកចេះដឹង ត្រូវ
 មានការពិចារណាលើអំពើរបស់ខ្លួន រកហេតុផលច្បាស់លាស់សំ
 រាប់បំភ្លឺតាមបញ្ហានូវបញ្ហានៃមនុស្សជាតិ។ បើចំណេះចេះដឹង
 យកវាមកប្រើ សំរាប់តែការពារអត្ថប្រយោជន៍បុគ្គល វាគ្រាន់
 តែជាល្បិចសំរាប់រកសេចក្តីសុខដល់អាត្មាតែប៉ុណ្ណោះ ដែលគេ
 អាច ប្រដូចគ្នានឹងសត្វ មានសភាវគតិ សំរាប់រស់នៅក្នុង
 សុខដុមនៃធម្មជាតិនោះឯង។

អាស្រ័យហេតុនេះ ខ្មែររងគ្រោះនឹងរបបខ្មែរក្រហម ទុកថ្ងៃទី៧
 មករា ជាថ្ងៃរំដោះខ្លួន ពីគ្រោះកំណាចដល់អាយុជីវិត គឺជា
 វិចារណញ្ញាណ នៃកំហឹងជាជនរងគ្រោះ ដែលអាចយល់បាន
 អំពី គោលចំណង់នេះ។ គ្មាននរណាម្នាក់ អាចបន្ទោសនូវ
 អារម្មណ៍នេះបាននោះឡើយ ព្រោះ អវិនិច្ឆ័យ នៅចំពោះមុខ
 អំពើអាយុត្តិធម៌ វាជាអត្ថរស់ នៃមនុស្សលោក។

^៣ គុរុទោស; កំហុសដ៏ធំ។
^៤ សតិមន្ត; អ្នកមានស្មារតី។

ករណីលោកប៉ែនសុវណ្ណ

គុណវិបត្តិ នៃថ្ងៃទី៧ មករា ឆ្នាំ១៩៧៩

តែថ្ងៃទី៧ មករា វាមានគុណវិបត្តិរបស់វាផ្ទាល់ ព្រោះការរំដោះ នោះទោះបីចុះនាមក្នុងសង្គហកម្ម^៥ នៃមនុស្សលោកក៏ដោយ តែវាជាឧបករណ៍នយោបាយ សំរាប់បំរើប្រយោជន៍នយោបាយ របស់អ្នកនយោបាយ គឺបក្សកុម្មុយនិស្តយួន ដែលតែងមាន មហិច្ឆិតាខ្ជាប់ខ្ជួន លេបស្រុកខ្មែរ ចូលទៅក្នុងពោះសហព័ន្ធតណ្ឌ ចិន។ នៅក្នុងគោលដៅនេះឯង ដែលធ្វើអោយរូបភាព នៃសង្គហកម្ម មាន សទិសភាព ដូចជាអ្នកឆ្លៀតឱកាស បោយយក ប្រយោជន៍ ពីស្ថានការប្លែកអស្ចារ្យមួយកើតនៅស្រុកខ្មែរ គឺ ខ្មែរសម្លាប់ខ្មែរគ្នាឯង។ ទ័ពយួនកុម្មុយនិស្ត វាយយកស្រុកខ្មែរ បានយ៉ាងងាយស្រួលបំផុត សូម្បីយួនខ្លួនឯងក៏គេស្ទើរតែមិន ជឿបាន ព្រោះតែ ខ្មែរបាត់ព្រលឹងជាតិ ដ្បិតបក្សកុម្មុយនិស្តខ្មែរ សម្លាប់ព្រលឹងជាតិចោល ដើម្បីដាំបង្កប់ជំនួសព្រលឹង បក្ស នៅក្នុងសតិប្រជាជាតិខ្មែរ ដែលជាការផ្សំប្រឆាំងនឹង ធម្មជាតិនៃប្រជាជាតិខ្មែរ

គួរពិចារណាជាជម្រៅ ទៅលើធាតុ នៃវិនាសកម្ម របស់ប្រជា ពលរដ្ឋខ្មែរនៅពេលនោះ គឺជាធាតុលទ្ធិកុម្មុយនិស្ត យកមក

^៥ សង្គហកម្ម; ការធ្វើសេចក្តីសង្គ្រោះ។

ករណីលោកប៉ែនសុវណ្ណ

អនុវត្តនៅក្នុងបដិវត្តន៍ដាច់ខាត^៦មួយ ដែលមិនទុកសេចក្តី ថ្លៃថ្នូរ នៃមនុស្សលោកជាខ្លឹមសារនៃមនុស្សជាតិ។ គោលដៅតែ មួយគត់របស់បដិវត្តន៍ គឺ ឆ្ងល់រង្វិញ នៃបក្សកុម្មុយនិស្ត ទោះបីបក្ស ត្រូវរំលាយជីវិតមនុស្សគ្មានកំរិតចំនួនយ៉ាងណាក៏ ដោយ គឺថាជា បដិវត្តន៍ដ៏បរិសុទ្ធ ដែលពិភពលោកមិនដែល ធ្លាប់ឃើញ គឺបង្កើតដំណាក់កាល នៃដំណើរ នៃវិការរូប ឬ ការ ប្រែផ្លាស់រូបសង្គម អោយក្លាយជាសង្គមកុម្មុយនិស្តបានយ៉ាង រហ័សបំផុតដែលគេអោយឈ្មោះថា ដំណើរមហាលោតផ្លោះ។ ធាតុនៃបដិវត្តន៍ដាច់ខាតនោះឯង ដែលសម្លាប់ប្រជាជនខ្មែរ ដល់ចំនួនលាន ដែលជាចំនួនវិសម្មាមាត្រនឹងចំនួនប្រជា ពលរដ្ឋខ្មែរ។

រីឯថ្ងៃទី៧ មករា ឆ្នាំ ១៩៧៩ វិញ វានៅរក្សាធាតុកុម្មុយនិស្ត ទាំងស្រុងនៅក្នុងគោលការណ៍បដិវត្តន៍ថ្មីគឺ បដិវត្តន៍អន្តរជាតិ យួន ដឹកដោយបក្សកុម្មុយនិស្តយួន ឬ ឥណ្ឌូចិន ដើម្បីវាយកំ ទិចបក្សកុម្មុយនិស្តជាតិ (បក្សកុម្មុយនិស្តខ្មែរ) និងរំលាយ ប្រជាជាតិខ្មែរនិងលាវ អោយរលាយចូលទៅក្នុងប្រជាជាតិយួន ដែលបក្សកុម្មុយនិស្តយួន គេទុកជាប្រជាជាតិប្រមុខ នៅឥណ្ឌូ ចិន។ បដិវត្តន៍នេះ គឺបក្សកុម្មុនិស្តអន្តរជាតិយួនគេអោយ ឈ្មោះថា ទន្លេបីហូរចូលទៅក្នុងមហាសាគរតែមួយ គឺ មហាយៀ កណាម។ បដិវត្តន៍ខ្មែរក្រហម ប្រើអាវុធសំរាប់សម្លាប់ប្រជាជន

^៦ បដិវត្តន៍ដាច់ខាត ; révolution radicale។

ករណីលោកប៉ែនសុវណ្ណ

ខ្លួនឯង ចំណែកឯ បដិវត្តន៍អន្តរជាតិយួន វិញ ប្រើប្រជាភរយួន⁷ ចូលមករំលាយប្រជាជនខ្មែរ/លាវ។ លទ្ធផលនៃទីបញ្ចប់របស់បដិវត្តន៍កុម្មុយនិស្ត ខ្មែរក្តី យួនក្តី គឺ ការរំលាយប្រជាជាតិខ្មែរ។ ប៉ុល ពត រំលាយជាតិខ្លួនឯងនៅក្នុងអន្តការនិយម រីឯយួនកុម្មុយនិស្ត វិញ រំលាយជាតិខ្មែរនៅក្នុងយុទ្ធសាស្ត្រច្បាស់លាស់។ ដូច្នោះចំពោះយួនកុម្មុយនិស្ត ការប្រើថ្ងៃទី៧ មករា គ្រាន់តែជា ដំណាក់ការអន្តរការ សំរាប់ធ្វើជា ប្រតិដ្ឋាន ដើម្បីលោតផ្លោះអោយបានរហ័ស ដល់គោលដៅ របស់បដិវត្តន៍អន្តរជាតិយួនតែប៉ុណ្ណោះ។ នៅក្នុងមនោគតិយួននេះឯង ដែលយួនគេទុកអោយសពលោក ប៉ែន សុវណ្ណ កាលគាត់នៅមានជីវិតប្រើសំដីក្រោយពីយួនដោះលែង អោយមករស់នៅស្រុកខ្មែរវិញថាគាត់ជាបីតាថ្ងៃទី៧ មករា។ គេអាចសួរជាសំនួរថា ចុះហេតុដូចម្តេចបានជា លោក ប៉ែន សុវណ្ណ តាំងខ្លួនជាអ្នកប្រឆាំងយួន តែបែរជាគាត់ទុកថ្ងៃទី៧ មករា ជាស្នាដៃពិសេសរបស់គាត់ទៅវិញ ? សំនួរនេះឯង ដែលនាំអោយយើង លើកយកករណី លោក ប៉ែន សុវណ្ណ ដាក់លើក្តាឈ្លែងក្រឡាចត្រង្គយួន ដើម្បីយល់ដឹងអំពីតួនាទីជាកូនវែកនៅក្នុងឈ្លែងយួននោះ។

ក្រឡាចត្រង្គយួន

⁷ប្រជាភរយួន ; la masse de la population vietnamienne។

ករណីលោកប៉ែន សុវណ្ណ

យើងមើលឃើញថា ករណី សពលោក ប៉ែន សុវណ្ណ ជាករណីសំរាប់សិក្សា^៨ នយោបាយមួយ គួរលើកវាយកមកសិក្សា ទុកជា ចំណេះបញ្ហា។

នៅទីនេះ យើងមិនយកបុគ្គល ប៉ែន សុវណ្ណ មកធ្វើជាប្រធាន បទសំរាប់ធ្វើការទិតៀន ឬ សរសើរនោះឡើយ ព្រោះបុគ្គលនេះ បានទទួលអនិច្ចកម្មទៅហើយ ហើយព្រលឹងលោក នាំយកកម្ម ផលរបស់ខ្លួន ស្របតាមពុទ្ធសាសនា ទៅរករូបថ្មីសំរាប់កើត ក្នុងជាតិខាងមុខ តាមគុណស្រ័យ ដែលខ្លួនបានប្រព្រឹត្តិគ្រប់ អតីតជាតិ។ តែដោយសារ សពលោក ប៉ែន សុវណ្ណ ធ្លាប់ជា ជន នយោបាយម្នាក់ បានទុកស្នាម នៃសកម្មភាពនយោបាយ នៅ ក្នុងប្រវត្តិសាស្ត្រជាតិ ដែលជាស្នាម មានន័យមិនច្បាស់លាស់ នៅក្នុងវិស័យមតិ នៃសាធារណជន បានជាយើងលើកយក ករណីរបស់គាត់ មកសិក្សា ដូចធ្លាប់បានសិក្សា លើអ្នក នយោបាយដទៃទៀតនោះដែរ ដើម្បីទុកជាចំណេះនយោបាយ។

សង្ខេប ពង្សាវតារ លោក ប៉ែន សុវណ្ណ

លោក ប៉ែន សុវណ្ណ កើតនៅថ្ងៃទី១៥ មេសា ឆ្នាំ១៩៣៦ នៅស្រុក ត្រាំកក់ ក្នុងខេត្ត តាកែវ។ កាលពីកុមារ លោក ស្ម័គ្រចិត្ត ចូល ធ្វើជាសកម្មជនក្នុងជួរ ចលនាខ្មែរក្រហម។ នៅឆ្នាំ១៩៥១ លោក បានចូលធ្វើជាសមាជិក បក្សកុម្មុយនិស្តកណ្តាល។ បន្ទាប់ពីចុះហត្ថលេខា នៃកិច្ចព្រមព្រៀងរវាងបារាំង/យួន នៅ

^៨ ករណីសំរាប់សិក្សា ; cas d'école។

ករណីលោកប៉ែនសុវណ្ណ

ឆ្នាំ១៩៥៤ (ថ្ងៃទី១៨ តុលា) នៅទីក្រុងបារីស លោក បានស្នាក់នៅ ចិត្ត ចេញពីស្រុកខ្មែរទៅរស់នៅទីក្រុងហាណូយនៅប្រទេសយួន ក្នុងចំណោមយុវជនខ្មែរចំនួន ២៥០០ នាក់ ដែលនៅពេលនោះ ខ្មែរអោយឈ្មោះថា ខ្មែរយៀកម៉ិញ ។ នៅទីក្រុងហាណូយ លោក បានចូលសិក្សា នៅក្នុងសាលានយោបាយ នៃបក្សកុម្មុយនិស្តយួន ហើយនៅបំរើបក្សនេះ នៅក្នុងសង្គ្រាមនៅយៀកណាម ម រហូតមកដល់ឆ្នាំ១៩៧០ ឆ្នាំដែលទ័ពយួនកុម្មុយនិស្តចាប់ វាយប្រហារកងទ័ពជាតិខ្មែរ ពីថ្ងៃទី២៧ មិនា។ នៅក្នុងសមរ ភូមិនៅស្រុកខ្មែរ បក្សកុម្មុយនិស្តយួន បានបញ្ជូនលោកមក ស្រុកខ្មែរ ដើម្បីជា ជំនួយការ ក្នុងផ្នែកវិទ្យុបដិវត្តន៍ នៅក្នុងជួរ រណសិរ្សរួមជាតិខ្មែរ តស៊ូប្រឆាំងនឹងរបបសាធារណរដ្ឋខ្មែរ។ នៅ ឆ្នាំ១៩៧៤ យួនកុម្មុយនិស្ត បានអោយលោក វិលត្រឡប់ទៅ ស្រុកយួនវិញ។ ក្រោយពីរណសិរ្សរួមជាតិខ្មែរ មានជ័យជំនះលើ សាធារណរដ្ឋខ្មែរនៅឆ្នាំ១៩៧៥ បក្សកុម្មុយនិស្តខ្មែរ ដណ្តើម បានអំណាចទាំងអស់ពី សម្តេច សីហនុ ដែលពេលនោះព្រះអង្គ ជាប្រមុខនៃរាជរដ្ឋាភិបាលរួបរួមជាតិខ្មែរ ហើយបង្កើតរដ្ឋ កម្ពុជា ជាប្រជាធិបតេយ្យ ជារដ្ឋកុម្មុយនិស្ត បន្តធ្វើបដិវត្តន៍ដាច់ខាត ដើម្បីកសាងកម្ពុជាថ្មី មានភក្តីភាពនឹងលទ្ធិកុម្មុយនិស្តបរិសុ ទ្ធិ។ គោលការណ៍នោះ នាំបង្កើតទំនាស់ ជាមួយបក្សកុម្មុយនិស្តយួន ដែលបានទទួលជ័យជំនះលើ យៀកណាមខាងត្បូង ដែលជារដ្ឋសេរី។ នៅក្នុងទំនាស់នោះឯង បក្សយួនកុម្មុយនិស្ត

ករណីលោកប៉ែនសុវណ្ណ

បានបញ្ជូនលោកប៉ែនសុវណ្ណ នៅក្នុងអំឡុងឆ្នាំ១៩៧៧ មកធ្វើសកម្មភាព នៅតាមព្រំដែនខ្មែរ/លាវ ដើម្បី ប្រមូលខ្មែរ ដែលរត់ភៀសខ្លួនពីរបបខ្មែរក្រហមទៅពួននៅទីនោះ និង ខ្មែរអ្នកភ្នំ (ហៅថាខ្មែរលើ) ធ្វើចលនាប្រឆាំង ដើម្បីរំលំរដ្ឋកម្ពុជាប្រជាធិបតេយ្យ។ នៅចុងឆ្នាំ១៩៧៨ កងទ័ពយៀកណាម បានចូលវាយប្រហារកម្ពុជាប្រជាធិបតេយ្យ ទទួលបានជ័យជំនះទាំងអស់នៅថ្ងៃទី៧ មករា ហើយបង្កើតរដ្ឋាភិបាលខ្មែរមួយ ដែលមានលោកហេង សំរិន ជានាយក និង លោក ប៉ែន សុវណ្ណ ជាឧបនាយក ទទួលបន្ទុកកិច្ចការការពារជាតិ។ នៅឆ្នាំ១៩៨១ បក្សបដិវត្តន៍ប្រជាជនកម្ពុជា បានតែងតាំង លោក ប៉ែន សុវណ្ណ ជា លេខាធិការទី១បក្ស។ នៅថ្ងៃទី២៧ មិថុនា លោកបានត្រូវតែងតាំងជារដ្ឋមន្ត្រីទី១ នៃសាធារណរដ្ឋប្រជាមានិតកម្ពុជា ដែលទើបទេបានបង្កើតឡើង។ នៅថ្ងៃទី៤ ធ្នូ ឆ្នាំ១៩៨១ លោក ប៉ែន សុវណ្ណ ប្រកាសលាលែងពីគ្រប់ដំណែង ហើយវិលត្រឡប់ទៅស្រុកយួនវិញ។ តាមផ្លូវការ រដ្ឋាភិបាលថ្មី ដឹកនាំដោយលោក ហេង សំរិន ប្រកាសថា លោក ប៉ែន សុវណ្ណ ត្រូវបានអនុញ្ញាតអោយទៅសំរាកកាយនៅស្រុកយួន។ តែតាមប្រភពក្រៅផ្លូវការវិញ គេដឹងថា លោក ប៉ែន សុវណ្ណ ត្រូវយួនដកចេញពីដំណែង ដោយសារគាត់មិនព្រមធ្វើតាមអនុសាសន៍យួន។ តាមប្រភពក្រៅផ្លូវការនោះទៀត បានអោយដឹងថា លោក ប៉ែន សុវណ្ណ ត្រូវយួនយកទៅដាក់គុកអស់រយៈពេលប្រាំពីរឆ្នាំ និង

ករណីលោកប៉ែនសុវណ្ណ

អស់រយៈពេល៣ឆ្នាំទៀត នៅក្នុងការឃុំឃាំងនៅក្នុងផ្ទះ នៅទីក្រុងហាណូយ។

នៅឆ្នាំ១៩៩២ យួនបានអនុញ្ញាតអោយលោក ប៉ែន សុវណ្ណ រើល ត្រឡប់មករស់នៅស្រុកខ្មែរវិញ នៅស្រុកស្អួលក្នុងខេត្តតាកែវ។ នៅឆ្នាំ១៩៩៤ លោក ប៉ែន សុវណ្ណ ត្រូវតែងតាំងជា ទីពឹងរូបក្សប្រជាជនខ្មែរ (ឈ្មោះថ្មីនៃបក្សបដិវត្តន៍កម្ពុជា) នៅខេត្តតាកែវ។ នៅថ្ងៃទី២៦ មិថុនា លោក ប៉ែន សុវណ្ណ បានបង្កើតគណបក្សនយោបាយមានឈ្មោះថា <គណបក្សដើម្បីគាំទ្រជាតិខ្មែរ> ចូលរួមបោះឆ្នោតសភានៅឆ្នាំ១៩៩៨ តែមិនបានទទួលអាសនៈនៅក្នុងរដ្ឋសភា។ នៅឆ្នាំ២០០៣ លោក ប៉ែន សុវណ្ណបានបង្កើត គណបក្សថ្មីមួយ ជាមួយ ព្រះអង្គម្ចាស់ ចង្រ្កាង ឈ្មោះ <គណបក្សព្រលឹងខ្មែរ> ដើម្បី ចូលរួមបោះឆ្នោតសភាតែមិនបានទទួលអាសនៈដែរនៅក្នុងរដ្ឋសភា។ នៅឆ្នាំ២០០៧ លោក ប៉ែន សុវណ្ណ បានចូលធ្វើជាសមាជិក គណបក្សសិទ្ធិមនុស្ស ដឹកនាំដោយ លោក កឹម សុខា ហើយត្រូវបានតែងតាំងជាអនុប្រធានគណបក្ស។ នៅពេលបោះឆ្នោតសភានៅឆ្នាំ២០១៣ នៅក្នុងជួរគណបក្សសង្គ្រោះជាតិ លោក ប៉ែន សុវណ្ណ បានជាប់ឆ្នោតជាតំណាងរាស្ត្រ នៅខេត្តកំពង់ស្ពឺ។ លោកបានទទួលអនិច្ចកម្ម នៅថ្ងៃទី២៩ តុលា ឆ្នាំ២០១៦ ក្នុងជន្លូវស្យា៨០ឆ្នាំ។

ករណីលោកប៉ែន សុវណ្ណ

សកម្មភាព លោក ប៉ែន សុវណ្ណ លើក្រឡាចត្រង្គយួន

យើងគ្មានការសង្ស័យទៅលើសុទ្ធិចិត្ត នៃទឹកចិត្តស្នេហាជាតិរបស់លោក ប៉ែន សុវណ្ណ នោះឡើយ ព្រោះវាជាអារម្មណ៍ផ្ទាល់របស់គាត់ក្នុងនាមគាត់ជាកូនខ្មែរម្នាក់។ អ្វីដែលលោក ប៉ែន សុវណ្ណ ពោលអះអាង ដូចគាត់ធ្លាប់បាននិយាយថា <អ្វីក៏ដោយ វាមានការពិតតែមួយ> ដូច្នោះ សច្ចៈភាព គឺខ្លួនគាត់ជាអ្នកទទួលខុសត្រូវតែម្នាក់ឯងនៅចំពោះមុខប្រវត្តិសាស្ត្រជាតិ។ តែសច្ចៈភាពនេះ វាបើកចំហរជាសំនួរអនេកប្បមាណ ព្រោះវាជាប្រធានបទ នៃប្រវត្តិសាស្ត្រនយោបាយ ហើយពេលវេលា នៃនយោបាយនៅស្រុកខ្មែរ វាមិនទាន់ចប់សព្វគ្រប់នៅឡើយ នៅក្នុងជំពូកនៃក្រឡាចត្រង្គយួននៅស្រុកខ្មែរ។

យើងដឹងថាលោក ប៉ែន សុវណ្ណ ជាផលនៃបក្សកុម្មុយនិស្តយួន ព្រោះលោកបានទទួលការអប់រំពីបក្សនេះ សំរាប់បំរើយុទ្ធសាស្ត្រនយោបាយមួយច្បាស់លាស់។ ដូច្នោះលោក ប៉ែន សុវណ្ណ ជាបឋមជនកុម្មុយនិស្ត បន្ទាប់មកជា និរសារបស់បក្សកុម្មុយនិស្តយួន និងទីបញ្ចប់ជា ភ្នាក់ងារប្រតិបត្តិនៃនយោបាយបក្ស។ វត្តមានបីនេះឯង ដែលសាលានយោបាយ នៃបក្សកុម្មុយនិស្តយួន កេយកមកធ្វើជាគោលដៅ នៃកម្មវិធីសិក្សា ដែលត្រូវតែអោយបានសំរេចជាដាច់ខាត នៅក្នុងក្របខណ្ឌ នៃការអប់រំដល់សិស្សជាសមាជិកបក្ស ដែលមានសញ្ញាតិជា ខ្មែរ លាវ និងជាតិពិន្ទុដទៃទៀត។ នៅក្នុងពុម្ពនេះឯង ដែលសង្គម ជីវិតភាព

ករណីលោកប៉ែន សុវណ្ណ

នយោបាយ ក៏ដូច ជីវិតភាពរស់នៅ របស់លោកប៉ែន សុវណ្ណ នៅលើក្រឡាចក្រដាមយួន។

គំនិតជំទាស់នឹងយួនរបស់លោក ប៉ែន សុវណ្ណ វាផុសចេញបែបណា ហើយនៅពេលណា ?

តាមការអះអាងរបស់លោក ប៉ែន សុវណ្ណ គឺផុសចេញនៅឆ្នាំ ១៩៧៩ ឆ្នាំដែលកងទ័ពយួន វាយយកស្រុកខ្មែរបាន។ ធាតុនៃ ទំនាស់គឺ ពាក់ព័ន្ធនឹងប្រយោជន៍ប្រឆាំងគ្នា រវាងយួននិងខ្មែរ លើលក្ខន្តិកៈស្រុកខ្មែរនៅក្រោមការកាន់កាប់នៃកងទ័ពយួន។ លោក ប៉ែន សុវណ្ណ ទាមទារ លក្ខន្តិកៈ នៃអធិបតេយ្យភាពពេញលេញ រឹងយួនវិញ គេអនុវត្ត របបនៃការកាន់កាប់ទាំងអស់ ទោះបីគេ បង្កើតរដ្ឋាភិបាលខ្មែរ តែគ្រាន់សំរាប់ធ្វើឡប់ឡែ ប៉ុណ្ណោះសោត។ សួរថា តើការអះអាងនោះ មាន ហេតុផល (logique) វាដែរឬទេ នៅក្នុងបរិបទខ្មែរនិងយួន នៅពេលនោះ ?

បើការអះអាងរបស់លោក ប៉ែន សុវណ្ណ ជារឿងពិត គឺជាការធ្វើអត្ថយាតកម្មប៉ុណ្ណោះសោត ព្រោះនៅក្នុងបរិបទនៅពេលនោះ វាគ្មានហេតុផលអ្វី ដែលត្រូវលោក ប៉ែន សុវណ្ណ ទាមទារ អធិបតេយ្យភាពខ្មែរនោះឡើយ បើគាត់ជាអ្នកនយោបាយ មានការពិសោធន៍ ជាពិសេសបានទទួលការអប់រំច្បាស់លាស់ពី បក្សកុម្មុយនិស្តយួន។ ចំពោះយួន វាជាឱកាសដ៏ល្អកម្រមាន ណាស់ វាយយកស្រុកខ្មែរបានងាយស្រួលបែបនេះ ដូច្នោះជាដាច់

ករណីលោកប៉ែនសុវណ្ណ

ខាត យួនត្រូវរកគ្រប់មធ្យោបាយយ៉ាងណា ដើម្បីត្រួតត្រាស្រុក ខ្មែរអោយបាន ដូចលោក ជាំ ហ្វាន់ដុង, អតីតរដ្ឋមន្ត្រីទី១យួន, ពេលនោះបានថ្លែងថា ស្ថានការណ៍ នៅស្រុកខ្មែរគឺ មិនអាច វិលត្រលប់ថយក្រោយបានវិញនោះឡើយ។ នៅក្នុងបរិបទបែប នេះ ការទាមទាររបស់លោក ប៉ែន សុវណ្ណ ជាទង្វើមិនស្របនឹង ពេលវេលាសោះឡើយ ហើយគឺជាការធ្វើអត្តឃាតកម្មខ្លួនឯង នោះដែរ។ សួរទៀតថា ចុះបើលោក ប៉ែន សុវណ្ណ គាត់ហ៊ានធ្វើ ពលិកម្មអនុបមា ហ៊ានប្រឆាំងយួននៅពេលនោះ តើវាអាច មានទង្វើនោះបានដែរឬទេ ? បើយក រយៈពេល នៃសកម្មភាព មកពិនិត្យមើល យើងឃើញថា គាត់មាន ស្វាមីភក្តីនឹងខ្សែ បន្ទាត់នយោបាយ នៃបក្សកុម្មុយនិស្តយួន ព្រោះវាជាឧបនិស្ស័យ របស់គាត់តាំងពីកុមារភាពមកម្ល៉េះ បើបក្ស អោយមកធ្វើ សកម្មភាពនៅស្រុកខ្មែរ គាត់មក បើបក្ស អោយគាត់វិលត្រ ឡប់ទៅស្រុកយួនវិញ គាត់ឥតប្រកែក។ ស្វាមីភក្តីនោះ វាក្លាយ ជាលក្ខណៈស្វ័យប្រវត្តិ របស់ជនកុម្មុយនិស្តចំពោះបក្ស ដែលវា មាននៅក្នុងទឹកចិត្តរបស់លោក ប៉ែន សុវណ្ណ ព្រោះគាត់មានឱកាស ច្រើនណាស់ធ្វើជម្រើស រវាងប្រយោជន៍ខ្មែរនិងយួន តែ គាត់ តាំងពីឆ្នាំ១៩៥៤មក តែងតែជ្រើសរើស ខាងយួនជានិច្ច ដូច្នោះវាក្មេងហេតុផលអ្វី ដែលគាត់ដូរចិត្តប្រឆាំងនឹងយួនវិញ នៅឆ្នាំ១៩៧៩នោះឡើយ។ តែលោក ប៉ែន សុវណ្ណ អាចសង្ឃៀរ

ករណីលោកប៉ែនសុវណ្ណ

ចិត្ត នឹងយួន នាំអោយគាត់មាន សង្កាប៖^១ (irritation) មិនអាចសង្កត់ចិត្តបាន លើប្រការយួន មិនប្រគល់ការទទួលខុសត្រូវគ្រប់គ្រាន់ អោយគាត់ត្រួតត្រា លើក្រុមខ្មែរក្រហម ដែលបានរត់ចូលជួរយួន។ សេចក្តីក្តៅក្រហាយក្នុងចិត្តនេះឯង ជាចំណុចខ្សោយរបស់ ប៉ែន សុវណ្ណ ជាមនុស្សលោក លុបលើ ប៉ែនសុវណ្ណ ជា យុទ្ធកៈបក្ស ព្រោះគាត់វាយតម្លៃស្ថានខុសថា ស្វាមីក ក្តីសុចរិតបំផុតរបស់គាត់ចំពោះបក្សកុម្មុយនិស្តយួន គួរតែយួនទុកចិត្តលើគាត់ ក្នុងកិច្ចការការ ត្រួតត្រាលើខ្មែរ។ ត្រូវដឹងថា កាលយួនបញ្ជូនលោក ប៉ែន សុវណ្ណ មកធ្វើបេសកកម្មនៅស្រុកខ្មែរ នៅអំឡុងឆ្នាំ ១៩៧០-៧៤ ពួកខ្មែរក្រហម មិនសូវរាប់អាននឹងគាត់សោះឡើយ ទំនាក់ទំនាក់គឺកំរិតត្រឹមការងារតែប៉ុណ្ណោះសោត ព្រោះគាត់មានមាយាទ បញ្ញែ ជា និរសាយួន ជាងជាខ្មែរអ្នកតស៊ូ ហេតុនេះឯង បានជាគាត់ គ្មានប្រជាប្រិយភាពទេ នៅក្នុងរណសិរ្សរួមជាតិកម្ពុជា (F.U.N.K)។ ក្រោយពីកិច្ចព្រមព្រៀងសន្តិភាព ២៧ មករា ឆ្នាំ១៩៧៣ បក្សកុម្មុយនិស្តយួន បានដកនិរសាខ្លួនមួយចំនួនចេញពីស្រុកខ្មែរ មានយួនផងនិងខ្មែរយៀកម៉ិញផង ក្នុងចំណោមនោះមានលោក ប៉ែន សុវណ្ណ នោះដែរ ព្រោះលោក ប៉ែន សុវណ្ណ យួនមិនដែលប្រើគាត់នៅស្រុកខ្មែរ ជាភ្នាក់ងារជ្រៀតចូល (agent infiltré) ទៅក្នុងអង្គការខ្មែរក្រហមនោះទេ គឺប្រើក្នុងឋានៈជា

^១សង្កាប៖ ; សេចក្តីក្តៅក្រហាយ។

ករណីលោកប៉ែនសុវណ្ណ

និរសាយុន ចេញមុខ ក្នុងលក្ខន្តិកៈ ជាអ្នកសហប្រតិបត្តិការ (coopérant) ក្នុងវិស័យបច្ចេកទេសផ្នែកវិទ្យុទិវត្តន៍ ហើយខ្លួនគាត់ ក៏មិនដែលខំប្រឹងប្រែង ធ្វើចិត្តនិងកាយ អោយក្លាយជាខ្មែរក្រហមនោះដែរ។

ប្រាំឆ្នាំក្រោយមកទៀត គឺនៅអំឡុងឆ្នាំ ១៩៧៨-៧៩ ទើបយួនបញ្ជូនលោក ប៉ែន សុវណ្ណ មកស្រុកខ្មែរម្តងទៀតជាមួយកងទ័ពយួនដើម្បីវាយរំលំរបបកម្ពុជាប្រជាធិបតេយ្យផង និងកាន់កាប់ស្រុកខ្មែរ ខាងកើតទន្លេមេកុងផង។ តែជ័យជំនះទាំងអស់យ៉ាងឆាប់រហ័យដោយមិនដឹងខ្លួន នៃកងទ័ពយួន លើកងទ័ពខ្មែរក្រហម នាំអោយយួន កែតម្រូវយុទ្ធសាស្ត្រអោយស្របនឹងស្ថានភាពថ្មី គឺប្រើលោក ប៉ែន សុវណ្ណ ដែលជាខ្មែរយៀកម៉ឺញដែលជាមនុស្សយួន ហើយគេទុកចិត្ត១០០% អោយរៀបចំស្ថាប័នខ្មែរជាសារពើច័ក្រសំរាប់បំរើនយោបាយយួន។ ការបញ្ចេញលោក ប៉ែន សុវណ្ណ ជាតស្សនជនទី១នៅស្រុកខ្មែរ នាំបង្កើតបញ្ហាជាច្រើនដល់យួន ទី១គឺបញ្ហា ការរងការរួបរួមពីក្រុមអតីតខ្មែរក្រហមដែលរត់មកចូលយួន ព្រោះលោក ប៉ែន សុវណ្ណ គាត់គ្មានចរិតជាអ្នកបង្រួបបង្រួមនោះឡើយ ទី២គឺបញ្ហាមុខមាត់នៃរបបថ្មីដែលយួនគេបង្កើតនៅស្រុកខ្មែរ គឺសាធារណរដ្ឋប្រជាមានិតុកម្ពុជា ព្រោះឈ្មោះ ប៉ែន សុវណ្ណ វាបន្តិសម្លេងជាយួនពេក ដ្បិតគាត់ជាខ្មែរយៀកម៉ឺញ ក្នុងបញ្ហាទី៣ វាអាចនឹងអាចមានពិតលើទំនាស់រវាងលោក ប៉ែន សុវណ្ណ ជាមួយនឹង

ករណីលោកប៉ែន សុវណ្ណ

យួន ដែលលោក ប៉ែន សុវណ្ណ គាត់អះអាងថាជាទំនាស់នៃប្រយោជន៍ខ្មែរនឹងយួន។ ដើម្បី ដោះស្រាយបញ្ហាទាំងបីយ៉ាងនេះឯង ដែលយួនដកលោក ប៉ែន សុវណ្ណ ចេញពីដំណែង ហើយអោយវិលត្រឡប់ទៅរស់នៅស្រុកយួនវិញ។ ប្រការយកលោក ចាន់ ស៊ី ដែលជា អតីតខ្មែរយៀកម៉ិញដែរ មកជំនួសលោក ប៉ែន សុវណ្ណ តែតែងតាំងលោក ហ៊ុន សែន អតីតខ្មែរក្រហម ជារដ្ឋមន្ត្រីក្រសួងការបរទេស ជា ការស្នងធាតុ (dosage) របស់យួន ដើម្បីរក សមតា នៃនយោបាយក្នុងប្រទេស និងក្រៅប្រទេស។ ទោះបីយ៉ាងណាក៏ដោយ យួនត្រូវតែដកលោក ប៉ែន សុវណ្ណ ពីគ្រប់ដំណែងនៅស្រុកខ្មែរ ព្រោះលោក ប៉ែន សុវណ្ណ យួនយកទៅអប់រំតាំងពីយុវភាព មិនមែនសំរាប់បំរើនយោបាយយួននៅស្រុកខ្មែរនោះទេ គឺយួន គេហ្នឹងគាត់ក្នុងមុខងារ ជា និរសានៃបច្ចេកទេសសុទ្ធសាត ក្នុងក្របខណ្ឌបក្សកុម្មុយនិស្តឥណ្ឌូចិន។

យួនអោយលោក ប៉ែន សុវណ្ណ វិលត្រឡប់មកស្រុកខ្មែរវិញនៅឆ្នាំ១៩៩១ និងអនុញ្ញាត អោយធ្វើសកម្មភាពនយោបាយមានកំរិត គឺនៅក្នុងក្របខណ្ឌជា និរសា នោះឯង។ ការបង្កើតគណបក្សក្តី ចូលរួមក្នុងគណបក្សក្តី គឺស្ថិតនៅក្នុងការត្រួតពិនិត្យរបស់យួនផ្ទាល់តែម្តង សូម្បីលោក ហ៊ុន សែន ក៏គ្មានឥទ្ធិពលអ្វីទៅលើលោក ប៉ែន សុវណ្ណ ដែរ ព្រោះលោក ប៉ែន សុវណ្ណ ជា

ករណីលោកប៉ែនសុវណ្ណ

ជនឯករាជ្យពីប្រព័ន្ធនៅស្រុកខ្មែរ។ សួរថាចុះហេតុអ្វីបានជា
លោក ប៉ែន សុវណ្ណ ហ៊ាននិយាយវិះគន់យួន ?

នៅក្នុងចំណុចនេះ វាគ្មានអ្វីពិបាកនឹងយល់នោះឡើយ ព្រោះ
បើយួន អនុញ្ញាតអោយគាត់មករស់នៅស្រុកខ្មែរ និងមានលទ្ធ
ភាព អាចធ្វើ សកកម្មភាពនយោបាយបានខ្លះ យួនត្រូវ
អនុញ្ញាត អោយគាត់មាន សេរីភាព ធ្វើការវិះគន់ដល់
នយោបាយយួននៅស្រុកខ្មែរ ព្រោះយួនគេលែងទុកជា ល្ងិច
លាក់បាំងអ្វីទៀតនោះឡើយ ពីព្រោះគេយល់ឃើញថា ការអនុ
វត្តចេញមុខ វាមានប្រសិទ្ធិភាពជាងធ្វើលាក់មុខនៅក្នុងបរិប
ទខ្មែរសព្វថ្ងៃ គឺអនុវត្តលទ្ធិប្រជាធិបតេយ្យជាសំដីតែប៉ុណ្ណោះ។
ដូច្នោះវាចារិះគន់របស់លោក ប៉ែន សុវណ្ណ វាគ្រាន់តែជាសំដី ក្នុង
ចំណោមសំដីរាប់លានរបស់ខ្មែរ តែវាគ្រាន់តែជាសំដីខកចិត្ត
តែប៉ុណ្ណោះសោត ដូចគ្នានឹងខ្មែរយើង នៅកម្ពុជាក្រោមនោះ
ដែរ។ រួមសេចក្តីមក ករណីរបស់លោក ប៉ែន សុវណ្ណ គឺជាសញ្ញា
នៃមហាជោគជ័យយួនកុម្មុយនិស្ត នៅស្រុកខ្មែរនោះឯង ព្រោះ
ថាទោះបីមានខ្មែរស្អប់យួន ឬ ស្រឡាញ់យួន តែខ្មែរទាំងអស់គ្នា
ត្រូវតែរស់នៅជាដាច់ខាតនៅក្នុងក្រឡាចចត្រង្គយួន។ ប្រការ
នេះត្រូវសហគមន៍អន្តរជាតិ ទទួលស្គាល់ថា បើចង់អោយ
ឥណ្ឌូចិនមានសន្តិភាព ត្រូវតែយល់ព្រមប្រគល់ស្រុកខ្មែរ និង
លាវ អោយទៅយួនត្រួតត្រា។